



### பாமாலை 339 – என் மீட்பர் ரத்தம் சிந்தினார்

1. என் மீட்பர் ரத்தம் சிந்தினார்  
மா நீதியும் சம்பாதித்தார்;  
என் சொந்த நீதி வெறுத்தேன்  
இயேசுவின் நாமம் நம்புவேன்;  
நான் நிற்கும் பாறை கிறிஸ்துதான்,  
வேறஸ்திபாரம் மணல்தான்.

2. கார் மேகம் அவர் முகத்தை  
மறைக்கும் காலம், அவரை  
எப்போதும்போல நம்புவேன்  
மாறாதவர் என்றறிவேன்  
நான் நிற்கும் பாறை கிறிஸ்துதான்,  
வேறஸ்திபாரம் மணல்தான்.

3. மரண வெள்ளம் பொங்கினும்  
என் மாம்சம் சோர்ந்துபோயினும்,  
உம் வாக்குத்தத்தம் ஆணையும்  
என் நெஞ்சை ஆற்றித் தேற்றிடும்;  
நான் நிற்கும் பாறை கிறிஸ்துதான்,  
வேறஸ்திபாரம் மணல்தான்.

4. நியாயத்தீர்ப்புக் காலத்தில்  
எக்காள சத்தம் கேட்கையில்,  
அஞ்சேன் என் மீட்பர் நீதியே  
அந்தன் என்னை மூடுமே;  
நான் நிற்கும் பாறை கிறிஸ்துதான்,  
வேறஸ்திபாரம் மணல்தான்.